

## تخلیق زر، جزوی مالیت کی بینکاری اور اسلامی بینکاری پر اس کے اثرات

سلمان احمد خان\*

محمد سعد صدیقی\*\*

عالیٰ معیشت میں تخلیق زر کا مروجہ نظام اسلامی بیکوں میں اور خاص طور پر پاکستان اور ان ممالک میں کہ جہاں اسلامی اور کنونیشنل بینکاری کو متوازی طور پر چلا یا جا رہا ہے اور تخلیق زر کا نظام شرکت و مضاربت کے فروغ میں زیادہ رکاوٹ ڈالتا ہے جو شریعت اسلامیہ میں مثالی تمویلی طریقے ہیں۔ چنانچہ تخلیق زر کے مروجہ نظام کو تبدیل کرنے کی اشد ضرورت ہے۔ یہاں پر زر کے حوالے سے اسی لئے گفتگو کی گئی ہے تاکہ معلوم ہو سکے کہ تخلیق زر کا مروجہ نظام کس انداز سے مقاصد شریعت اور شرکت و مضاربت کے مردوخ ہونے کے امکان کو متاثر کرتا ہے۔

### زر کی تعریف

زر کی درج ذیل تعریف کی گئی ہے:

جو چیز عرفًاً آکہ مبادله کے طور پر استعمال ہوتی ہو اور وہ قدر کا پیمانہ ہو اور اس کے ذریعے مالیت کو حفظ کیا جاتا ہو۔<sup>(۱)</sup>

زر، اردو کا لفظ ہے اور اسے عربی میں ”نقڈ“ اور انگریزی میں (Money) کہتے ہیں اسی سے نظام زر (Monetary system) کا لفظ نکلا ہے۔ تو گویا کہ زر میں تین خصوصیات کا پایا جانا ضروری ہے:

- ۱۔ عرفًاً آکہ مبادله کے طور پر استعمال ہونا۔
- ۲۔ قدر کی پیمائش کا اس میں پایا جانا۔
- ۳۔ مالیت کا تحفظ ہونا، یعنی غیر معمولی حالات سے قطع نظر اس کی ذاتی قیمت کیساں رہتی ہو اور اس سے جب چاہیں کوئی چیز خرید سکیں۔

\* استنسٹ پروفیسر، یونیورسٹی آف میجنٹ اینڈ میکنالوجی، لاہور، پاکستان

\*\* چیئرمین شعبہ علوم اسلامیہ، پنجاب یونیورسٹی، لاہور، پاکستان

## زر اور کرنی میں فرق

زر میں یہ ضروری نہیں کہ اسے قانونی طور پر بھی جبری آلہ تبادلہ قرار دے دیا جائے اور کسی کو اسے قبول کرنے پر مجبور کیا جائے۔ جیسے انعامی بانڈز اور چیک وغیرہ ہوتے ہیں، یہ زر ہیں، اور عرفًا آلہ تبادلہ کے طور پر استعمال بھی ہوتے ہیں اور ان میں مالیت کا تحفظ بھی ہے لیکن کسی شخص کو انہیں قبول کرنے پر قانوناً مجبور نہیں کیا جاسکتا۔ اس کے مقابلے میں کرنی وہ زر ہے جس کو کسی خاص ملک میں قانونی طور پر آلہ تبادلہ قرار دے دیا گیا ہو۔ اب اگر کوئی شخص روپے میں ادائیگی کرنا چاہے تو دوسرا شخص روپے کو قبول کرنے سے انکار نہیں کر سکتا۔ ایسی قانونی کرنی کو عربی میں ”عملة قانونية“، اردو میں ”زر قانونی“، اور انگریزی میں (Legal Tender) کہتے ہیں۔ پھر اس کی دو قسمیں ہو جاتی ہیں، ایک توہ کرنی کہ جس میں ایک خاص حد تک قانونی طور پر ادائیگی کی جاسکتی ہے اس سے زیادہ پر مجبور نہیں کیا جاسکتا۔ مثلاً اگر بڑا قرض کسی نے ادا کرنا ہے اور وہ یہ قرض چھوٹے سکوں میں ادا کرنا چاہے تو قرض خواہ کو قانونی طور پر یہ چھوٹے سکے قبول کرنے پر مجبور نہیں کیا جا سکتا، بلکہ وہ یہ مطالبة کر سکتا ہے کہ مجھے روپوں میں یہ قرض ادا کرو۔ اسے عربی میں ”عملة قانونية محدودة“، اردو میں ”محدود زر قانونی“، اور انگریزی میں (Limited Legal Tender) کہتے ہیں۔ جب دوسری وہ قسم کہ جس میں قانوناً ادائیگی کی کوئی حد مقرر نہ ہو اسے عربی میں ”عملة قانونية غير محدودة“، اردو میں ”غیر محدود زر قانونی“، اور انگریزی میں (Unlimited Legal Tender) کہتے ہیں۔ (۲)

## جزوی مالیت کی بینکاری کا مفہوم

A banking system in which only a fraction of bank deposits are backed by actual cash-on-hand and are available for withdrawal.(3)

ایک ایسا بینکاری کا نظام جس میں بینک کے کھاتوں کے محسن ایک حصے کے پیچھے حقیقی نقدی موجود ہوتی ہے اور یہ کھاتے (یعنی ان میں موجود رقم) نکلوانے کے لئے مستیاب ہوتے ہیں۔

## بینکوں میں تخلیق زر

بینک پہلے سے موجود زر میں اضافہ کر کے زر کے پھیلاؤ کو بڑھاتا ہے اور زر کی رسد میں اضافے کا کام سرانجام دیتا ہے۔ اس عمل کو ”تخلیق زر“ یا پھر ”تخلیق اعتبار“ کہتے ہیں۔ لوگوں کے پاس جو رقم آتی ہے وہ اس میں سے بہت تھوڑا حصہ اپنے پاس رکھتے ہیں اور زیادہ تر حصہ بینک میں رکھ دیتے ہیں۔ اور اسی طرح لوگ جب بینک سے قرض لیتے ہیں تو نقد کی شکل میں لینا ضروری نہیں سمجھتے بلکہ عام طور پر ایسا ہوتا ہے کہ بینک قرض لینے والے کا

اپنے پاس اکاؤنٹ کھول کر اس کو چیک بک دے دیتا ہے، تاکہ ضرورت کے وقت چیک کے ذریعے رقم نکلوائی جا سکے۔ مثلاً کسی نے بینک سے ایک لاکھ کا قرض لیا ہے تو بینک اسے نقد ایک لاکھ دینے کی بجائے ایک لاکھ روپے کا اکاؤنٹ اس کے نام کھول دے گا اور اسے چیک بک مہیا کرے گا۔ چنانچہ یہ شخص جہاں بھی ادا بیگ کرے گا اسی چیک بک کے ذریعے کرے گا۔ لہذا حقیقی صورت حال یہ ہوتی ہے کہ بینک کے پاس جتنے نوٹ ہوتے ہیں وہ ان سے کئی گناہ زیادہ کا فائدہ اٹھا رہا ہوتا ہے۔ اور وہ ایسے ہوتا ہے کہ بینک کے پاس جتنے بھی نوٹ آتے ہیں وہ ان میں سے مرکزی بینک کا ریزرو نکال کر باقی رقم لوگوں کو قرض پر دے دیتا ہے۔ اب جو شخص قرض لیتا ہے وہ یا تو نقد لیتا نہیں بلکہ اسی بینک میں اکاؤنٹ کھلوا کر چیک بک لے گا، یا اگر نقد رقم لی بھی تو وہ واپس اسی بینک میں رکھوادے گا۔ اب مزید جتنی رقم کا اکاؤنٹ کھولا گیا زمر میں اتنا ہی اضافہ ہوا ہے حالانکہ حقیقت میں نوٹوں میں کوئی اضافہ نہیں ہوا ہے۔ اب قرض دار کی طرف سے جو نیا اکاؤنٹ وجود میں آیا اس میں سے بھی بینک ریزرو نکال کر باقی رقم آگے قرض پر دے گا۔ اب دوسرا قرض لینے والا شخص بھی پہلے کی طرح یہ رقم بینک میں رکھوائے گا اور اس طرح زر میں کئی گناہ اضافہ ہو جائے گا۔

مثلاً کسی شخص نے بینک کے پاس ۱۰۰ روپے رکھوائے تو بینک اس میں سے ۲۰ فیصد بطور ریزرو مرکزی بینک کو دے گا اور باقی ۸۰ روپے کسی کو قرض دے دیگا۔ اب قرض دار نے بھی یہ ۸۰ روپے اسی بینک میں رکھوادے تو بینک کے پاس کل ۱۸۰ روپے کے ڈپازٹ ہو گئے۔ اب بینک اس کا ۲۰ فیصد یعنی ۳۶ روپے مرکزی بینک کے پاس رکھوائے گا، جن میں سے ۲۰ روپے تو پہلے رکھوا چکا ہے اس لئے اب مزید ۱۶ روپے رکھوائے گا۔ اب باقی بچے ہوئے ۲۴ روپے پھر کسی کو قرض پر دے گا اور وہ بھی اسی بینک میں رکھوائے گا تو بینک کے پاس کل ڈپازٹ ۲۳۴ روپے کے ہو جائیں گے۔ اب اس رقم کا ۲۰ فیصد یعنی ۸۰ روپے مرکزی بینک کو دے گا جن میں سے ۳۶ روپے پہلے دے چکا ہے اس لئے اب مزید ۱۶ روپے دے گا اور باقی بچے ہوئے ۲۰، ۱۵ روپے پھر قرض کے طور پر کسی کو دے گا۔ وہ شخص دوبارہ یہ رقم اسی بینک میں رکھوادے گا تو بینک کے پاس ۲۹۵، ۲۰ کے ڈپازٹ ہو جائیں گے۔ بینک اسی طرح مزید قرض دیتا رہتا ہے حتیٰ کہ رقم ختم ہو جاتی ہے۔ مذکورہ بالامثال میں اصل رقم ۱۰۰ روپے تھی لیکن ہر ڈپازٹ ہولڈر اپنی اپنی رقم کا چیک جاری کر سکتا ہے چنانچہ ۲۹۵ روپے کے چیک جاری ہو سکتے ہیں۔ اصل رقم ۱۰۰ روپے تھی لیکن اس سے فائدہ ۲۹۵ روپے کا حاصل کیا گیا بلکہ اگر اسی طریقے سے اس رقم کو ختم کیا جائے تو اس سے بھی زیادہ فائدہ حاصل کیا گیا۔ جو مزید ۱۹۵ روپے جاری کئے گئے وہ بینک کے تخلیق کردہ تھے اور اسی عمل کو تحقیق زر کا عمل کہا جاتا ہے۔ اور ایک بینک میں دوبارہ رقم نہ بھی رکھوائی جائے تو کسی نہ کسی بینک میں تو رکھوائی جائے گی اور اس طرح

مجموعی طور پر بینکوں میں تخلیقِ زر کا عمل لازماً وقوع پذیر ہوتا ہے۔

بینک ایک اور طریقے سے بھی زر کو کافی بڑھاتے ہیں اور وہ طریقہ "فلوٹ" (Float) کہلاتا ہے۔ بینک کے پاس جو ڈپاٹس کی رقم رکھی ہوتی ہے اس پر بینک کو سود دینا پڑتا ہے اور یہ سود ان ڈپاٹس کی لاغت (Cost) ہے۔ یعنی ان پر اتنا سود دے کر یا خرچ کر کے یہ ڈپاٹ حاصل ہوئے۔ لیکن ایسا بھی ہوتا ہے کہ ایک رقم بینک کے پاس کچھ عرصہ رہی لیکن وہ بینک کے ڈپاٹ میں شامل نہیں ہوتی۔ اس رقم پر بینک کو سودا دانہیں کرنا پڑتا یعنی کچھ بھی لاغت نہیں آتی۔ اور ایسا کئی صورتوں میں ہوتا ہے مثلاً ایک بینک کی طرف سے دوسرے بینک کی طرف کوئی چیک جاری کیا گیا، اب اس چیک کے دوسرے بینک کی طرف منتقل ہونے میں کچھ مدت لگتی ہے، اس مدت کے دوران یہ رقم بینک کا فلوٹ ہے۔ اسی طرح بینک نے کسی کو ڈرافٹ دے دیا تو جب تک وہ ڈرافٹ کیش نہیں کرالیا جاتا تب تک وہ رقم بینک کا فلوٹ ہے۔ اسی طرح بینک ایل سی کھولتا ہے اور ایل سی کھلوانے والا تمام رقم اسی وقت ادا کر دیتا ہے لیکن بینک آگے اس وقت ادا یگی کرتا ہے جب کاغذات آجاتے ہیں، اس مدت میں بھی بینک کے پاس وہ رقم بغیر لاغت کے پڑی ہوتی ہے۔ اسی طرح ریلوے کی بلٹی میں ہوتا ہے کہ کاغذات بینک میں آتے ہیں اور بینک میں ادا یگی کر کے کاغذات وصول ہوتے ہیں اور بلٹی چھڑالی جاتی ہے۔ اب بینک میں تو ادا یگی ہو گئی لیکن بلٹی بھینجے والے کو یہ رقم تاخیر سے ملتی ہے تو یہاں پر بھی بینک کا فلوٹ بننا۔ جو درخواستوں میں بھی ایسا ہوتا ہے اور ان کے علاوہ بھی بہت سی صورتیں ہیں کہ جن میں فلوٹ کے ذریعے بینک کو کافی سرمایہ حاصل ہو جاتا ہے۔

اور یہاں سے ایک اور بات بھی معلوم ہوئی کہ اظاہر یہ معلوم ہوتا ہے کہ بینک اپنے کھاتہ داروں یا ڈپاٹرز کو جو سودا دا کرتا ہے وہی اس کی لاغت ہوتی ہے، مثلاً اگر بینک ۸ فیصد سود دے رہا ہے تو اس کی لاغت بھی ۸ فیصد ہی ہوگی۔ لیکن حقیقت میں ایسا نہیں ہوتا بلکہ بینک کی حقیقی لاغت اس سود سے کم ہوتی ہے جو اس نے دیا ہے۔ اور اس کی وجہ یہ ہے کہ بینک کے پاس بہت سی رقم ایسی ہوتی ہے کہ جس پر لاغت تو کچھ نہیں ہوتی لیکن بینک اس سے فائدہ اٹھاتا ہے، ان میں سے ایک تو فلوٹ کی رقم اور دوسری کرنٹ اکاؤنٹ کی رقم ہوتی ہے، اور کرنٹ اکاؤنٹ کی رقم سب سے زیادہ مقدار میں بینکوں کے پاس موجود ہوتی ہے۔ معلوم ہوا کہ بینک کو جو نفع حاصل ہوتا ہے اس کا آٹھ فیصد سے بھی کم حصہ عوام کی طرف منتقل ہوتا ہے اور بینک کے نفع کا رخ عوام کی طرف کم اور سرمایہ داروں کی طرف زیادہ ہوتا ہے۔<sup>(۲)</sup>

اگر بینک کے پاس کوئی شخص ایک لاکھ روپے رکھواتا ہے اور بینک اس میں سے بیس فیصد (بیس ہزار) ریزو کے طور پر رکھ کر باقیہ رقم (ایسی ہزار) کا اشتہار لگا دیتا ہے کہ یہ رقم جسے ضرورت ہے مجھ سے آکر لے لے۔

بینک کا کسی ٹھیکیدار سے معاملہ ہوتا ہے اور بینک اسے اسی ہزار کا چیک دے دیتا ہے۔ ٹھیکیدار یہ چیک واپس اسی بینک میں جمع کر دیتا ہے (اگر کسی دوسرے بینک میں بھی جمع کرائے تو دونوں صورتوں میں نتیجہ ایک ہی نکلے گا یعنی کریڈٹ کری ایشن۔ یہاں آسانی کے لئے اسی بینک کا ذکر کر دیا گیا ہے) اب بینک اس رقم کا بھی بیس فیصد (سولہ ہزار) بطور ریز روکھ کر بقیہ رقم (چونٹھہ ہزار) کا چیک کسی ڈیلر کو دیتا ہے اور وہ ڈیل پھر اس رقم کا چیک اس بینک میں جمع کر دیتا ہے۔ بینک اس رقم کا بیس فیصد (بارہ ہزار آٹھ سو) بطور ریز روکھ کر بقیہ رقم (اکاؤن ہزار دوسو) کا چیک کسی گروسری والے کو دے دیتا ہے اور وہ بھی اس کا چیک واپس بینک میں جمع کر دیتا ہے۔ اسی طرح آگے بھی قیاس کر لیں۔ اس صورت میں جو پیسہ پیدا ہوا ہے وہ کسی چیز کے عوض میں پیدا نہیں ہوا، گویا کہ یہ صورت مرا جھ سے زیادہ خطرناک ہے۔ اگر بیہیں پر رقم کے اس لین دین کو ختم کر کے دیکھا جائے تو صورت حال کچھ اس طرح سے بنے گی:

بینک کے پاس اصل رقم:	ایک لاکھ روپے	☆
ٹھیکیدار کی رقم:	اسی ہزار روپے	☆
ڈیلر کی رقم:	چونٹھہ ہزار روپے	☆
گروسری والے کی رقم:	اکاؤن ہزار روپے	☆
کل رقم:	دولاکھ پچانوے ہزار	☆

کل پیسہ ایک لاکھ روپے تھا لیکن صرف تین لوگوں کو رقم دے کر مزید جو پیسہ پیدا کیا گیا وہ ایک لاکھ پچانوے ہزار روپے ہے۔

پیٹرک ایس جے کارمک (Patrick S.J Cormack) اور بل سٹل (Bill Still) رقم طراز ہیں:

کاغذی روپیہ سب سے پہلے ۶۱۸ء تا ۹۰ء تک خود چینیوں نے بنایا۔ جب اس میں دھوکہ ہونے لگا تو ۱۰۲۲ء میں بادشاہ نے کاغذی نوٹ بنانے کا اختیار خود لے لیا۔ اس زمانے میں انگلینڈ میں منی چیخڑ خوب متحرک تھے، اس قدر کہ انگلینڈ کی اکانومی کو متاثر کرتے تھے۔ یہ پینکرزنیں تھے بلکہ سنار تھے، مگر پینکر زبھی تھے کیونکہ لوگوں کا سونا اپنے سیف میں رکھ لیتے تھے اور ان کی رسید پیپرمنی کا کام کرتی تھی۔ یہ رسیدیں اس لئے استعمال ہونے لگیں کیونکہ سونا چاندی اٹھانا دشوار اور خطرناک تھا۔ لہذا سنار کے پاس بار بار جانے کی بجائے لوگوں نے انھیں آپس میں بدلا شروع کر دیا۔ پھر سناروں نے دیکھا کہ بہت کم لوگ اپنا سونا واپس لینے آتے ہیں تو انہوں نے کچھ سونا دوسروں کو سود پر دینا شروع کر دیا۔ پھر انہوں نے معلوم کیا کہ وہ سونے کی مالیت سے زیادہ کی

کاغذی رسیدیں چھاپ سکتے ہیں اور ان رسیدوں سے ہی انہوں نے سودی نفع کمانا شروع کر دیا۔ یہ جزوی مالیت کی بینکنگ (Fractional Reserve Banking) کی بنیاد ہے، یعنی مالیت سے زیادہ روپیہ جاری کر دیا جائے۔ آہستہ آہستہ انہوں نے اصل مالیت سے دس گناہ زیادہ رسیدیں جاری کرنی شروع کر دیں اور دس گناہ سود وصول کرنے لگے۔ کسی کو اس دھوکے کا علم نہ ہوا۔ اس طرح ان کے پاس زیادہ سے زیادہ روپیہ اور سونا جمع ہونا شروع ہو گیا۔ یہ سراسر دھوکا تھا مگر آگے چل کر یہ دھوکا جدید ڈپاٹ بینکنگ کی بنیاد بن گیا۔ روپیہ پیدا کرنا صرف حکومتوں کا حق ہے۔ پرانیویٹ بینکوں کو اس کی اجازت دینا لوگوں سے دھوکا اور ظلم ہے۔ بینک اپنے روپے سے کہیں زیادہ قرض دیتے ہیں۔ اگر سب لوگ ایک وقت میں ان سے روپیہ لینے آجائیں تو وہ ۳ فیصد رقم بھی نہیں دے سکتے۔ اس لیے وہ مستقل خوف کی حالت میں رہتے ہیں۔ بینکوں، شاک مارکیٹوں اور قومی معاشیات کی ڈانوال ڈول حالت اسی وجہ سے رہتی ہے۔ امریکا میں بینکوں کو اپنے روپے سے دس گناہ زیادہ قرض دینے کی اجازت ہے۔ اس طرح ان کا ۸ فیصد سود ۸۰ فیصد ہو جاتا ہے۔ ہر بینک عملی طور پر ایک نکال ہے جس پر کچھ خرچ نہیں آتا۔ اب جب سونا نہیں ہے تو بینک کاغذ اور سیاہی کی قیمت پر قرضہ دے کر سود کمار ہے ہیں۔” (۵)

ایک اسلامی بینک کے شریعہ ایڈواائز سے جب اسلامی بینکوں میں تخلیق زر (Credit Creation) کے حوالے سے معلومات حاصل کیں تو ان کا کہنا تھا کہ اسلامی بینک تخلیق زر نہیں کرتے۔ ہاں اگر اسلامی بینک بھی روپ اور کیا کرتے تو اس صورت میں تخلیق زر کا عمل ہوتا، لیکن کیونکہ اسلامی بینک روپ اور نہیں کرتے اس لئے یہاں تخلیق زر یا کریڈٹ کری ایش نہیں ہوتی۔ میزان بینک کے ایک ذمہ دار سے جب رقم نے معلومات حاصل کیں تو ان کا کہنا تھا کہ اسلامی بینکوں میں بھی تخلیق زر ہو رہی ہے جس کو وکنا ضروری ہے۔ سٹیٹ بینک میں اسلامی بینکاری کے شعبہ (Islamic Banking Department) کے جوانہ ڈائریکٹر سے پوچھنے پر بھی پتہ چلا کہ اسلامی بینکوں میں تخلیق زر ہو رہی ہے، ان کا کہنا تھا کہ اس حوالے سے شریعت کے قوانین کو لازماً ملاحظہ کرنا چاہئے اور ہو سکتا ہے کہ اسلامی بینکوں میں یہ کسی حیلہ کے ذریعے ہو رہا ہو۔ پروفیسر زیبر حسن کے مطابق کریڈٹ منی کے پیدا کرنے پر اسلامی لحاظ سے بمشکل ہی کوئی اعتراض وارد ہو سکتا ہے۔ (۶)

مندرجہ ذیل عبارت بھی اسی بات پر دلالت کر رہی ہے کہ اسلامی بینکوں میں تخلیق زر ہو رہی ہے۔

While both the Islamic bank and the conventional bank create the original principal amounts through fractional reserve banking system

(i.e. loans given out do not really reduce the deposits of the depositors), a customer owes more money in the Islamic mode than the conventional mode at any time thereafter until the 'loan' is settled. This fact alone is very attractive for even the conventional bankers to provide Islamic mode financing.(7)

جب اسلامی اور کنوپیشتل بینک دونوں ہی جزوی ریزرو بینکاری نظام کے ذریعے اصل سرمایہ تخلیق کرتے ہیں (یعنی جو قرض دئے جاتے ہیں وہ حقیقت میں کھاتہ داروں کے سرمائے میں کم نہیں کرتے) تو اسلامی طریقے میں ایک کسٹمر کنوپیشتل طریقے کی نسبت زیادہ رقم کا مقرض ہوتا ہے یہاں تک کہ قرض کی تکمیل ہو جائے۔ محض یہ ایک حقیقت ہی کنوپیشتل بینکاروں تک کے لئے بہت پرکشش ہے کہ وہ اسلامی تجارتی طریقے کے ذریعے فانسگ کریں۔

زادہ صدیق مغل صاحب کا بھی یہی کہنا ہے کہ اسلامی بینکوں میں تخلیق زر ہو رہی ہے چنانچہ وہ کہتے ہیں کہ اسلامی بینکاری کے مجوزین کے خیال میں بینک محض ایک 'ترسیل زر کا ثالث' (financial intermediary) ہے جس کا کام بچتوں اور سرمایہ کاری میں تعلق پیدا کرنا ہے اور اس تعلق کے قیام کے لئے بینک سود کا سہارا لیتے ہیں، لہذا اگر یہ تعلق سود کے بجائے شرکت و مضاربت وغیرہ کے اصولوں پر قائم کر دیا جائے تو بینک میں موجود یہ خرابی دور ہو سکتی ہے۔ حالانکہ ایسا کرنا ممکن نہیں ہے۔ بینک کی اسلامیت کو ثابت کرنے کے لئے دو شرائط کا پورا ہونا لازم ہے:

- ۱۔ یہ ثابت کرنا کہ اور اس کے نتیجے میں قائم ہونے والا نظام زر شرعاً جائز ہے۔

۲۔ بینک کے سود کو شرکت و مضاربت کے اصولوں سے بدلنا ممکن ہے۔

لیکن ہوتا یہ ہے کہ اسلامی بینکار پہلی شرط سے مکمل طور پر صرف نظر کرتے ہوئے بحث کا سارا رخ سود کو نفع سے بد لئے کی طرف موڑ دیتے ہیں حالانکہ اس دوسری بحث کی نوبت تب آتی ہے کہ جب پہلی شرط پورا ہونا ممکن ہو، جو کہ ممکن نہیں ہے۔ مرکزی بینک Bills-T اور نوٹوں کی صورت میں ریاست کو جو قرضہ دیتا ہے یہ قرضہ کسی حقیقی اثاثے کی بنیاد پر نہیں ہوتا بلکہ بلا کسی عوض تخلیق کیا جاتا ہے، نیز یہ قرضہ کسی بھی چیز کی ملکیت (Ownership) کی رسید یا دعویٰ (Claim) نہیں ہوتا، یعنی جس شخص کے پاس یہ نوٹ موجود ہے مرکزی بینک اسے کچھ بھی ادا کرنے کا پابند نہیں ہوتا بلکہ ان کی حیثیت محض ایک قانونی دستاویز کی ہے جسے ریاست بذریعہ قانونی جر، لین دین کے عمل کے لئے قابل قبول بناتی ہے۔ اکثر ویسٹر حکومتیں اپنا مالیاتی خسارہ کم کرنے کے لئے نوٹ (fiat money) چھاپ کر

جاری کرتی ہیں اور نیوکلاسیکل مفکرین کے مطابق اگر زرکی مقدار میں اضافہ کر دیا جائے تو اس کے نتیجے میں اشیاء کی قیمتوں میں اضافہ ہو جاتا ہے۔ قیمتوں میں اضافے سے زرکی قوت خرید کم ہو جاتی ہے جس کے نتیجے میں عام لوگ جو حکومت کے شائع کردہ نوٹ استعمال کرتے ہیں ان کی قوت خرید کم ہو جاتی ہے اور اس کی کے برابر اصل اشیاء و خدمات حکومت کو منتقل ہو جاتی ہیں۔ زرکی مقدار بڑھنے سے افراط زرکی وجہ سے جو قوت خرید زر استعمال کرنے والے سے زر تخلیق کرنے والے ایجنت کی طرف منتقل ہوتی ہے اسے افراط زر تکس (inflation tax) کہتے ہیں۔ پھر نیوکلاسیکل مفکرین کا یہ اصول کہ بینک لوگوں کی بچتوں سے قرضے جاری کرتے ہیں اس وجہ سے انہیں لوگوں کی بچتوں سے زیادہ قرض نہیں دینا چاہئے، بالکل غلط ہے۔ کیونکہ بینکاری نظام جسے fractional reserve banking کہتے ہیں، میں بینکوں کے قرض اس کی بچتوں کے برابر ہونا محال ہے۔ اور اس کی وجہ یہ ہے کہ بینک لوگوں کی بچتوں سے قرض نہیں دیتا بلکہ وہ بلا کسی عوض (out of nothing) قرض دے کر تخلیق زر کا باعث بنتا ہے۔ مثلاً ایک شخص زید بینک میں سورپے سے اپنا اکاؤنٹ کھلواتا ہے تو وہ اپنی رقم (liquidity) خرچ کرنے سے دست بردار نہیں ہوتا بلکہ وہ کسی بھی وقت اپنی جمع شدہ کل رقم کے برابر قوت خرید استعمال کر سکتا ہے، چاہے یہ استعمال بذریعہ چیک ہو یا ڈبیٹ کارڈ کے ذریعے ہو۔ لیکن جب بینک کسی شخص مثلاً ناصر کو نیا قرض جاری کرتا ہے تو وہ زید کے اکاؤنٹ سے کوئی رقم منہا نہیں کرتا بلکہ ناصر کوئی قوت خرید دے دیتا ہے۔ یعنی اگر ناصر کو بینک نے سوچاں روپے کی قوت خرید دی ہے تو وہ زید کے سورپے میں سے کم نہیں ہوگی بلکہ زید اسی طرح سورپے کی اشیاء چیک لکھ کر خرید سکتا ہے۔ اور بینک نے ناصر کو جو قرض دیا ہے وہ عموماً اکاؤنٹ کی شکل میں ہوتا ہے اس طرح بینک کے مجموعی اکاؤنٹس بڑھ کر ایک سوچاں روپے کے ہو جاتے ہیں۔ اب یہاں پر بچت تو سورپے کی تھی لیکن کھاتے ایک سوچاں روپے کے ہو گئے۔ لہذا بینک جب کسی کو قرض دیتا ہے تو وہ ایک شخص سے قوت خرید لے کر دوسرے شخص کو نہیں دیتا بلکہ نئے سرے سے قوت خرید تخلیق کرتا ہے اور یہ قوت خرید بینک بلا کسی عوض کے تخلیق کرتا ہے جس کے بدلتے میں دینے کے لئے اس کے پاس کچھ نہیں ہوتا۔

### ایک غلط فہمی کا ازالہ

اسلامی بینکاری کے مجوزین کا یہ کہنا ہے کہ کیونکہ وہ اثاثوں پر مبنی بینکاری کرتے ہیں اس لئے یہ قرض پر مبنی بینکاری کی تمام برائیوں سے پاک ہے، حالانکہ ایسا نہیں ہے۔ مثلاً اگر اسلامی بینک ناصر سے بیع مرابحہ کر کے چاں روپے کی مشین سانچھ روپے میں فروخت کر دیتا ہے اور یہ مشین صہیب سے خریدی جاتی ہے تو اب صورت حال کچھ اس طرح سے ہوگی:

- ۱۔ زید کے پاس بدستور سوروپے کی قوت خرید موجود ہے، یعنی وہ سوروپے کی اشیاء خرید سکتا ہے۔
- ۲۔ ناصر اسلامی بینک کا مقروض ہو گیا ہے۔
- ۳۔ صہیب پچاس روپے کی قوت خرید کا مالک بن گیا ہے۔

یہ کام عام بینک ایک کارروائی میں کرتے ہیں اور اسلامی بینک دو اندر اجou میں مکمل کرتے ہیں، اور اسلامی بینکوں میں یہ فرض قوت خرید ناصر کے بجائے صہیب کو ملتی ہے۔ اسلامی بینک نے بھی وہی کام کیا جو عام بینک کرتا ہے یعنی بلا کسی عوض قرض پر مبنی زر کی تخلیق۔ اثاثوں پر مبنی بینکاری سے بھی زر کی تخلیق ہوتی ہے، عام بینک بھی تو جو قرض جاری کرتے ہیں اس سے بھی تو کسی نہ کسی اثاثے کی خرید و فروخت عمل میں آتی ہی ہے، فرق صرف اتنا ہے کہ وہاں یہ کام قرض خواہ کرتا ہے جب کہ یہاں یہ کام اسلامی بینک فرضی قوت خرید کے ذریعے کرتا ہے۔

اثاثوں سے تخلیق زر نہ ہونے کی غلط فہمی اس خیال سے بھی پیدا ہو جاتی ہے کہ روایتی بینک تو اپنے گاہک کو بیع کے بجائے اکاؤنٹ کی صورت میں قرض دیتے ہیں اور اس طرح جعلی زر تخلیق کرتے ہیں جب کہ اسلامی بینک اثاثے کی خرید کے لئے پوری قیمت ادا کرتے ہیں جس کے نتیجے میں قوت خرید اسلامی بینک کے ہاتھ سے نکل جاتی ہے لہذا یہ اس برائی سے پاک ہیں۔ لیکن یہ دعویٰ بھی معاملے پر غور نہ کرنے کی وجہ سے کیا گیا ہے کیونکہ تخلیق زر کا تعلق اس بات سے نہیں ہے کہ بینک کرنی کی صورت میں ادا یا گی کرتا ہے یا نہیں بلکہ اس امر سے ہے کہ ادا کردہ رقم یا اس کا ایک حصہ دوبارہ بینکاری نظام میں واپس آتا ہے یا نہیں۔ اب اگر اسلامی بینک نے ٹو یوٹا کمپنی سے دس لاکھ روپے مالیت کی ایک گاڑی خریدی تو اس میں دو صورتیں ہوں گی:

- ۱۔ اس کی قیمت یا تو چیک کی صورت میں ادا کی جاتی ہے یعنی اسلامی بینک کمپنی کو دس لاکھ مالیت کا چیک دیتا ہے جو کمپنی اپنے بینک میں بھیج کر رقم منتقل کروالیتی ہے۔ اس صورت میں پوری ادا کردہ رقم دوبارہ بینکاری نظام میں واپس آ جاتی ہے اور اس طرح بینکاری نظام مجموعی طور پر دس لاکھ کے نئے ڈپازٹ تخلیق کر دیتا ہے کیونکہ اس ادا یا گی کے بعد بینک اپنے کسی بھی گاہک کی قوت خرید کو منہما کئے بغیر کمپنی کے کھاتے میں دس لاکھ روپے جمع کر دیتا ہے۔
- ۲۔ زیادہ تر ادا یا گی تو چیک کی صورت میں ہوتی ہے لیکن دوسرا امکان یہ بھی ہے کہ بینک یہ قیمت کرنی کی صورت میں ادا کرے۔ اس صورت میں بھی کمپنی پوری رقم یا اس کے محض ایک حصے مثلاً دو لاکھ روپے اپنے پاس کیش کی صورت میں رکھ کر آٹھ لاکھ روپے اپنے بینک اکاؤنٹ میں جمع کروادیتی ہے اور اس طرح پہلے کی طرح پھر نئے ڈپازٹ تخلیق ہو جاتے ہیں۔

یہ بھی فرض کیا جا سکتا ہے کہ کمپنی پوری رقم کیش کی صورت میں رکھ لے، لیکن ایسا بہت کم ہوتا ہے، اگر ہر

شخص ایسا کرنے لگے تو بینک دیوالیہ ہو جائیں گے کیونکہ اگر قم یوں ہی بینکوں سے نکلی رہی تو بینک اپنے کھاتہ داروں کو قم کی ادائیگی نہیں کر سکیں گے۔ لہذا یہ سمجھنا کہ اسلامی بینکوں کا اثاثوں پر منی سرمایہ کاری کرنا انہیں روایتی بینکوں سے ممتاز کر دیتا ہے ایک غلط فہمی ہے۔ کیونکہ تخلیق زر کے عمل کا تعلق بذریعہ قرض یا بیع بینکاری کرنے سے نہیں ہے بلکہ fractional reserve banking (اصل زر کے محض ایک مخصوص حصے کو بطور کرنی اپنے پاس رکھنے) کے اصول سے ہے۔ اصل میں بینک بچتیں قرض کا باعث بنتی ہیں، کے بجائے 'قرضے ڈپاٹس کو جنم دیتے ہیں (loans) create deposits model) کے اصول پر کام کرتے ہیں۔ ریزو سے مراد کل ڈپاٹس کا وہ حصہ ہے جسے بینک کرنی (Cash) کی شکل میں اپنے اور مرکزی بینک کے پاس جمع رکھتے ہیں۔ سو فیصد ریزو بینکنگ کا مطلب ایسی بینکاری ہے جہاں بینک کل ڈپاٹس کے برابر یعنی سو فیصد ریزو کی شکل میں اپنے پاس محفوظ رکھیں اور کسی قسم کا قرض جاری نہ کریں۔☆

بینکاری کو شرکت و مضاربت کے اصولوں پر چلانا ناممکن ہے جس کی بنیادی وجہ یہ ہے کہ شرکت و مضاربت کے معاملات میں تخلیق زر کی صورت قطعاً پیدا نہیں ہوتی کیونکہ یہ بھی معاملات ہوتے ہیں نہ کہ آلمہ مبادله کے طور پر استعمال ہونے والے مالی دعوے۔ شرکت و مضاربت کے اصولوں کے تحت بینکاری کا وہم انہیں حضرات کو ہو سکتا ہے جو بینک کو غلط طور پر زری ثالث سمجھ بیٹھے ہیں۔ بینک کا زر درحقیقت افراط زرا کا باعث بھی بتا ہے جس کے نتیجے میں لوگوں کی قوت خرید اور اثاثوں کی مالیت میں کمی واقع ہو جاتی ہے اور اس کا اثر ہر خاص و عام پر بلکہ غریب عوام پر زیادہ پڑتا ہے (غیریب طبقہ پر زیادہ اثرات اس وجہ سے پڑتے ہیں کیونکہ اسے اضافی (relative) اعتبار سے قوت خرید میں زیادہ کمی کا سامنا کرنا پڑتا ہے) اور قوت خرید زر استعمال کرنے والے ایجنت سے زر تخلیق کرنے والے ایجنت (حکومت اور بینک) کی طرف منتقل ہو جاتی ہے۔ یعنی ایک مزدور دن رات محنت کر کے اپنی روزی کمائے اور ایک کارخانہ دار اپنے سرمائے کو کاروبار میں لگا کر آمدن کمائے مگر بینک محض تخلیق زر کر کے مزے کرے۔ اس طرح لوگوں کی مال و دولت ہتھیا لینا کسی طرح بھی جائز نہیں ہے۔

قرآن کریم میں ارشاد باری تعالیٰ ہے:

يَأَيُّهَا الَّذِينَ آمَنُوا لَا تَأْكُلُوا أَمْوَالَكُمْ بَيْنَكُمْ بِالْبَاطِلِ إِلَّا أَنْ تَكُونَ تِجَارَةً عَنْ تَرَاضٍ

مِنْكُمْ (۸)

اے ایمان والو! آپس میں ایک دوسرے کے مال ناحق طریقے سے نہ کھاؤ، إلا یہ کہ کوئی تجارت باہمی رضامندی سے وجود میں آئی ہو (تو وہ جائز ہے)۔

فرضی ر تحقیق کر کے لوگوں کے مال ہتھیا لینے کا شمار بجارت میں نہیں ہو سکتا، لہذا اس طرح مال کھانا باطل طریقے سے لوگوں کے مال کھانے کے زمرے میں آئے گا۔ اور پھر اس بات کی شرعی یا عقلی کیا دلیل ہے کہ ایک ایجنسٹ (بینک یا حکومت) کو تحقیق زر کی کھلی اجارہ داری دے دی جائے اور وہ محض ر تحقیق کر کے رقم بناتے رہیں۔ بینک جو زر تحقیق کرتا ہے وہ ایک طرف اسے قرض پر دے کر نفع کرتا ہے اور دوسری طرف ان جعلی قرضوں کو بطور اثاثہ بنا کر ان کا مالک بن جاتا ہے، اگر ایسا کرنا ٹھیک ہے تو سب لوگوں کو اس چیز کی قانونی اجازت ملنی چاہئے کہ وہ اپنے اپنے نوٹ چھاپ کر یا سرکاری نوٹوں کی فوٹو کا پیاس بنا کر استعمال کریں۔

### سو فی صدر ریز رو بینکاری کا امکان؟

جو حضرات یہ کہتے ہیں کہ سو فی صدر ریز رو بینکنگ کے ساتھ بینکاری جائز ہو جائے گی تو دراصل وہ بینکاری کی حقیقت کو سمجھے ہی نہیں۔ جب تک اکانومی میں ایک ایسا ایجنسٹ موجود رہے گا جو بینک وقت رقوم وصول کرنے اور قرض دینے کا کام کرے اس وقت تک فرضی زر کی تحقیق کا عمل جاری رہے گا۔ یہ عمل صرف اس وقت ختم ہو گا جب اصل زر کے علاوہ کوئی اور چیز بطور آلمہ مبادله کے استعمال نہ کی جائے۔ اگر بینک سو فی صدر ریز رو بینکنگ پر عمل کرنے لگیں تو وہ سرے سے بینک ہی نہیں رہیں گے کیونکہ اس صورت میں ان کی قرض دینے کی صلاحیت ختم ہو جائے گی۔ اور بالفرض اس اصول کے مطابق بینکاری کی بھی جائے تب بھی سب سے پہلے ختم ہونے والا کاروبار بینکاری کا ہی ہو گا کیونکہ اس صورت میں یہ نفع بخش نہیں رہے گا۔ بینکوں کی بڑی بڑی عمارتیں، خوبصورت فرنیچر، ملاز میں کی لاکھوں تنوا ہیں سو فی صدر ریز رو بینکنگ میں ممکن ہی نہیں ہوں گی

### سودی بینکاری کا مقابل

☆ سرمایہ داری اور اس کے مظاہر اداروں (خصوصاً کار پوریشن، بینک اور اسٹاک ایچیجنچ) سے گلو غاصی حاصل کرنا۔

☆ زر حقیقی (سو نے چاندی) پر مبنی مالیاتی نظام کا احیاء کرنا۔ (۹)

محترم طارق الدیوانی تحریر فرماتے ہیں کہ اسلامی بینک اپنے کرنٹ اکاؤنٹ ہولڈرز سے اس بات کا وعدہ کرتا ہے کہ میں آپ کے مطالبے پر آپ کو رقم ادا کر دوں گا لیکن اگر وہ سب یا اکثر اس سے بینک وقت رقم لینے آجائیں تو وہ اسی دن ان کے مطالبے کو پورا نہیں کر سکے گا۔ اور اس کی وجہ یہ ہے کہ کرنٹ اکاؤنٹ کی تمام رقم بینک نقد کی صورت میں نہیں رکھتا۔ اور جب اسلامی بینک اس رقم کو مضاربہ اکاؤنٹ ہولڈرز کے لئے نفع پیدا کرنے کے لئے استعمال کرتے ہیں اور اگر اسلامی بینکوں کے کیش فلو مینجنٹ پلان میں یہ بات لکھی ہے کہ وہ اپنے تمام ڈیمانڈ

ڈپارٹس کو آٹھ دن کی مدت میں ادا کر سکتے ہیں تو یہ بات کھاتہ داروں کو بھی بتانی چاہئے نہ کہ انہیں یہ کہا جائے کہ آپ جس وقت بھی رقم طلب کریں گے آپ کو مل جائے گی، لہذا ان سے ایسا وعدہ نہ کیا جائے جو بعض صورتوں میں پورا نہ کیا جاسکے۔ کمرشل بینک فراؤ پر مشتمل ادارے ہیں جو بغیر کسی چیز کے روپیہ پیدا کرتے ہیں تاکہ اس کے ذریعے سود حاصل کر سکیں اور اس طرح کے کار و بار کا کوئی اسلامی نمونہ نہیں ہو سکتا۔ اسلامی بینک کے پاس بھی اگر اس کے کھاتہ دار رقم لینے آئیں اور وہ ان کو فوراً رقم نہ دے سکے تو وہ مہلت طلب کرے گا اور یہی وجہ ہے کہ اسلامی بینک اپنے کھاتہ داروں سے امانت کے بجائے قرض پر رقم لینے کو ترجیح دیتا ہے۔

فرض کریں اسلامی بینک کا کرنٹ اکاؤنٹ شرعی لحاظ سے ایک قرض پر منی اکاؤنٹ ہے اور میں نے بینک کو سوروپے دئے ہیں کہ میرا بھی ایک کرنٹ کھول دیں۔ اب اگر میں کسی تیسرے فریق سے جس کا اسی بینک میں اکاؤنٹ ہے کوئی چیز خریدتا ہوں اور سوروپے کا ایک چیک لکھ کر تیسرے فریق کو دے دیتا ہوں۔ تیسرا فریق یہ چیک اپنے کرنٹ اکاؤنٹ میں ڈال دیتا ہے۔ اس چیک کا مطلب ہے کہ بینک تیسرے فریق کو وہ دین منتقل کر دے جس کا میں اس وقت مالک ہوں۔ جب اس دین کی تیسرے فریق کو منتقلی ہو جاتی ہے تو بینک تیسرے فریق کو رقم منتقل نہیں کرتا اور صرف اتنا کہنے پر اتفاق کرتا ہے کہ اب میرے بجائے تیسرا فریق سوروپے کا مالک ہو گیا ہے۔ اب اس صورت میں میری خریداری کی ادائیگی رقم سے نہیں بلکہ دین (Debt) سے کی گئی اور اس کی وجہ سے بہت سے شرعی مسائل پیدا ہوتے ہیں۔ مثال کے طور پر مسلم، کے معاملے میں سرمائی کی ادائیگی کو دین کی شکل میں ادا کرنے سے سختی سے منع کیا گیا ہے، اسی طرح مضاربہ میں سرمایہ کاری کے لئے فراہم کیا جانے والا سرمایہ (Investment) Capital بھی دین کی شکل میں ادا نہیں کیا جاسکتا۔ اسی طرح بیع صرف بھی دین کے ذریعے نہیں کی جاسکتی۔ اسی طرح اگر میں بینک کو قرض دینے کے عوض کسی قسم کا نفع حاصل کرتا ہوں مثلاً میں مفت بینکنگ کی خدمات حاصل کرتا ہوں تو یہ بہت سے فقهاء کے نزدیک ربا ہی کی ایک قسم ہے۔ (۱۰)☆

### تخیق زر صرف حکومت کی ذمہ داری

یحیی عبدالرحمٰن رقم طراز ہیں:

Unfortunately, at some time or another all of us can be blinded by the prevailing culture without stopping to think. As to the “culture of making money,” many have forgotten that there is only one entity that can make (i.e., manufacture, print, or coin) money: the government.(11)

بُقْسَتِی سے کبھی کھارہم سب چلیے ہوئے لگھر کے بارے میں سوچنے کے بجائے اس سے اپنی نظریں چرا لیتے ہیں۔ جہاں تک نوٹ بنانے کا تعلق ہے تو بہت سے لوگ یہ بھول چکے ہیں کہ صرف ایک ادارہ نوٹ بنا (یعنی تیار کرنا، چھانپنا یا سکے ڈھاننا) سکتا ہے اور وہ حکومت ہے۔

**سود کی بنیاد پر اضافی قوت خرید کی پیدائش**

احمد کمیل میدن میر اور موسیٰ لربانی تحریر فرماتے ہیں:

One feature of riba is where extra purchasing power is created without taking on any risk. So, when A lends out, say \$1,000 to B at 10 per cent interest per annum, for example, the extra \$100 that B has to pay as interest provides additional purchasing power to A, obtained without assuming any risk. This additional free purchasing power is riba. Note that in this case the riba is materialized only after 1 year when B pays back \$1,100 to A. Nevertheless, a fact that often goes unnoticed is that creation of fiat money indeed enthrones the creator with immediate purchasing power without assuming any risk! Today most money is nothing but electronic records that provide millions and billions of purchasing power to the first users of this electronic money. Wouldn't this then constitute a greater riba? (12)

سود کی ایک خصوصیت یہ بھی ہے کہ اس سے بغیر کوئی رسم برداشت کے اضافی قوت خرید پیدا ہو جاتی ہے۔ لہذا مثلاً جب اے، بی کو ۱۰۰۰ ڈالر دس فی صد سالانہ سود پر قرض دیتا ہے تو وہ اضافی ۱۰۰ ڈالر جو بی نے ادا کرنے ہیں، اے کوئی رسم برداشت کے بغیر اضافی قوت خرید فراہم کرتے ہیں۔ یہ مفت اضافی قوت خرید سود ہے۔ یہ بات قابل توجہ ہے کہ اس معاملے میں سود محض ایک سال بعد ظہور پذیر ہوا جب بی نے ۱۱۰۰ ڈالر اے کو واپس کئے، لیکن اس کے باوجود ایک حقیقت جو اکثر نظر انداز کی جاتی ہے وہ یہ ہے کہ تحقیق زر کی وجہ سے کوئی رسم برداشت کے بغیر تخلیق زر کرنے والے کوفوری قوت خرید حاصل ہو جاتی ہے۔ آج اکثر رقوم کی حیثیت برقرار کے علاوہ کچھ نہیں ہے جو اس بر قی رقم کے پہلے استعمال کنندوں کو لاکھوں اور اربوں روپے کی قوت خرید فراہم کرتے ہیں۔ کیا اس کی وجہ سے زیادہ بڑا سود تشکیل نہیں پاتا؟

It is important to note here that the Islamic banks, operating within

the fractional reserve banking system, also do create money in this form, but focuses on the use of this newly created money according to Shari'ah principles.(13)

یہ بات قابل توجہ ہے کہ اسلامی بینک بھی جو کہ جزوی ریزرو بینکاری نظام کے تحت ہی کام کر رہے ہیں، اس انداز سے تخلیق زر کرتے ہیں لیکن ان کی توجہ اس نئے پیدا شدہ زر کو شریعت کے اصولوں کے مطابق استعمال کرنے پر مراکوز ہوتی ہے۔

احمد کمیل میدن میرا اور موسیٰ لربانی تحریر فرماتے ہیں کہ مصنوعی زر کی وجہ سے افراط زر پیدا ہوتا اور اشیاء کی قیمتیوں میں مصنوعی طور پر اضافہ ہو جاتا ہے؛ مختلف فریمیں اور حکومتیں اس کی وجہ سے معاشری طور پر بدحال ہو جاتی ہیں؛ تجارتی چکر کو طول دیتا ہے؛ اس کی وجہ سے بے روزگاری پھیلتی ہے؛ اس کی وجہ سے مقابلہ بڑھ جاتا ہے اور دولت کو چند ہاتھوں میں محدود کر دیتا ہے؛ آمدن کی تقسیم میں خلا پیدا کر دیتا ہے؛ غربت اور معاشرتی مسائل مثلاً رہائش کے مسائل، طویل کام کے اوقات، کئی نوکریاں، خواتین اور بچوں سے مزدوری کروانا، کرپشن، جرائم وغیرہ۔(۱۴)

### تجزیہ و ترجیح

اگر سونے کو بطور نقدی کے استعمال کیا جائے تو اس میں آئینڈیل نقدی کی تمام خصوصیات پائی جاتی ہیں مثلاً اس کی مقدار کم ہوتی ہے لیکن وہ بہت زیادہ اہمیت رکھتی ہے، اسی وجہ سے اگر کسی نے بڑی خریداری کرنی ہے تو اسے سونے کی تھوڑی سی مقدار درکار ہوگی۔ سونا لمبے عرصے بعد بھی خراب نہیں ہوتا، سمندروں میں سینکڑوں سال بعد نکالے جانے والے مرفون سونے نے بھی اپنی اصل شکل نہیں بدی، سونے کو بہت زیادہ گرامائش یا دباؤ سے بھی تباہ نہیں کیا جاسکتا، یہ کسی اور عنصر کا اثر بھی بہت کم قبول کرتا ہے اور تقریباً اپنی ہی شکل میں زمین سے نکالا جاتا ہے جب کہ دیگر دھاتوں مثلاً لوہے وغیرہ کو بعد میں اپنی اصل شکل میں لانا پڑتا ہے۔ سونے کی ایک اور بہت اہم خصوصیت اس کا ایک ہی قسم کا ہونا ہے، یعنی اگر سونے کے ایک ٹکڑے کو دھھوں یا بہت سے برابر حصوں میں تقسیم کر دیا جائے تو سب ایک جیسے ہی ہوں گے اور کسی کو یہ تکلف نہیں کرنا پڑے گا کہ ان میں سے بہتر والا حصہ اٹھا لے۔ اسی طرح زمین کے کسی بھی حصے سے نکالا جانے والا سونا ایک ہی طرح کا ہوتا ہے، حالانکہ زمین کی نوعیت میں بہت فرق ہوا کرتا ہے، لیکن اس سے سونے کی نوعیت نہیں بدلتی۔ سونے کو ایک لمبے عرصے تک سٹور کیا جائے تب بھی اس کی وہی اہمیت رہے گی یہ نسبت کاغذی کرنی وغیرہ کے۔ اس کو مختلف مقامات پر بڑی آسانی کے ساتھ منتقل کیا جاسکتا ہے اور مختلف جگہوں اور ممالک میں بطور نقدی کے استعمال کیا جاسکتا ہے۔ سونے کو نہ تو خود تخلیق کیا جاسکتا ہے اور نہ ہی اس کو ختم کیا جاسکتا ہے۔ جب کہ کاغذی کرنی تخلیق بھی خود کی جاتی ہے جس سے معاشری مسائل مثلاً افراط زر وغیرہ پیدا

ہوتے ہیں اور یہ کرنی ختم بھی ہو جاتی ہے جس کی وجہ سے بے روزگاری اور تغیریط زر کے مسائل پیدا ہوتے ہیں۔ اسی طرح اگر غذا کو بطور نقدی کے استعمال کیا جائے تو وہ بھی استعمال کرنے سے ختم ہو جائے گی لیکن سونا ہمیشہ نقدی کا کردار ادا کرتا رہے گا۔ (۱۵)

### سونے چاندی کے سکوں کا اجراء

ضرورت اس بات کی ہے کہ اسلامی بینکوں کے ساتھ ساتھ کمرشل بینکوں میں بھی کریڈٹ کری ایشن کا راستہ روکا جائے اور سونے چاندی کے سکوں کا اجراء کیا جائے جو اصل زر ہیں۔ حضرت عروۃؓ سے درج ذیل حدیث مبارکہ مردی ہے:

عَنْ عِرْوَةَ أَنَّ النَّبِيَّ صَلَّى اللَّهُ عَلَيْهِ وَاٰلَّهِ تَعَالَى عَنْهُ اَعْطَاهُ دِينَارًا يَشْتَرِي لَهُ شَاةً فَاشْتَرَى لَهُ بِهِ شَاتَيْنِ فَبَاعَ اَحَدَاهُمَا بِدِينَارٍ وَجَاءَهُ بِدِينَارٍ وَشَاةً فَدَعَالَهُ بِالْبَرَكَةِ فِي بَيْعِهِ وَكَانَ لَوْ اَشْتَرَى التَّرَابَ لَرَبِّ فِيهِ (۱۶)

حضرت عروۃؓ فرماتے ہیں کہ انہیں نبی اکرم ﷺ نے ایک دینار دیا تاکہ اس کے ذریعے آپ ﷺ کے لئے بکری خرید کر لائیں۔ چنانچہ انہوں نے آپ ﷺ کے لئے اس ایک دینار سے دو بکریاں خریدیں اور ان بکریوں میں سے ایک بکری کو ایک دینار کے عوض فروخت کر دیا اور آپ ﷺ کی خرید و فروخت خدمت میں بقیہ ایک دینار اور بکری لے کر حاضر ہو گئے، پھر آپ ﷺ نے ان کی خرید و فروخت میں برکت کے لئے دعا فرمائی اور (اس کے بعد) وہ اگر مٹی بھی خرید لیتے تو اس میں بھی نفع حاصل کر لیتے۔

حضرت عروۃؓ کی اس حدیث مبارکہ میں موجود بکری کی قیمت کے حساب سے دیکھا جائے تو آج بھی بکری کی وہی قیمت ہے جو ساڑھے چودہ سو سال پہلے تھی، کیوں کہ ایک دینار کا وزن تقریباً ۲۵ گرام ہوتا تھا اور اگر دس گرام سونے کی قیمت پچاس ہزار روپے ہو، اس لحاظ سے ایک بکری کی قیمت جو اس زمانے میں خریدی جاتی تھی وہ اکیس ہزار دو سو پچاس روپے ہے۔ اگر سونے کی حالیہ بڑھی ہوئی قیمتوں کو کم کر کے کچھ عرصہ پہلے کی قیمتوں کے لحاظ سے دیکھا جائے تو بھی یہ نظر آتا ہے کہ ایک بکری کی قیمت پندرہ ہزار تک ہو گی۔ گویا کہ ایک مناسب بکری اگر آج سے ساڑھے چودہ سو سال پہلے پندرہ سے بیس ہزار کی تھی وہ آج بھی اتنی ہی قیمت میں مل جائے گی۔ لیکن فرق صرف اتنا ہے کہ پہلے اس بکری کو خریدنا آسان تھا لیکن آج کریڈٹ کری ایشن کی وجہ سے کہ جو بالآخر مہنگائی کا باعث بنی ہے، اس بکری کو خریدنا مشکل ہو گیا ہے۔ اگر سونے چاندی کے سکوں کا اجراء کر دیا جائے تو کیوں کہ ان کی اپنی ایک

قیمت ہے تو قیمتوں میں بھی استحکام رہے گا اور جس کے پاس بھی یہ سکے ہوں گے وہ حقیقی زر کا مالک ہو گا نہ کہ مصنوعی زر کا۔ اگر کسی دفتر میں کوئی شخص ملازمت کرتا ہے اور اس کی تنخواہ دس ہزار روپے ہے اور تین سال بعد اس کی تنخواہ پندرہ ہزار روپے ہو جاتی ہے۔ ایک شخص گاؤں میں رہتا ہے اور اس کو اس کی محنت کے عوض میں ایک من گندم ملا کرتی تھی اور تین سال بعد بھی اس کو ایک من گندم ملتی ہے تو اس صورت میں بظاہر ملازمت کرنے والا شخص فائدے میں ہے لیکن درحقیقت گندم لینے والا شخص فائدے میں رہا۔ وہ اس طرح کہ اگر ۱۹۵۰ء سے ۲۰۱۱ء تک مہنگائی کا تناسب دیکھا جائے تو یہ نظر آئے گا کہ جس نے پچھلے چون سال میں مہنگائی دیکھی تھی اس نے اتنی ہی مہنگائی گزشتہ سات سالوں میں دیکھ لی ہے۔ اگر وہ ملازمت کرنے والا شخص تین سال پہلے جو اشیاء یا خدمات دس ہزار میں حاصل کر رہا تھا آج وہ پندرہ ہزار میں ان کا کچھ حصہ ہی حاصل کر پائے گا، اور اس کی وجہ بھی کریٹ کری ایشن ہے جس نے مہنگائی کو جنم دیا۔ لیکن جو شخص پہلے ایک من گندم لے رہا تھا وہ آج بھی ایک من گندم ہی ہے رہا ہے اور اس کی آمدن پر مہنگائی کا اثر نہیں پڑا کیوں کہ اس کی آمدن کا تعلق مروجہ کرنی سے نہیں تھا۔

یحیی عبد الرحمن تحریر فرماتے ہیں کہ رقم صرف اس وقت کمالی جا سکتی ہے جب کوئی شخص خدمت فراہم کرے، لہذا ہمیں روزانہ سونے سے پہلے اپنے آپ سے یہ پوچھنا چاہئے کہ ہم نے جو خدمات فراہم کی ہیں ان کے عوض میں ہم نے کتنا رقم کمالی ہے؟ رقم اسی وقت کمالی جاتی ہے جب ہم کوئی پیداوار یا خدمت فراہم کریں جس کی ضرورت ہو، یا یہ رقم کسی پیداواری منصوبے میں لگائی جائے جو ہمارے معاشروں میں پیداوار بڑھا کر، ملازمتوں کے پیدا کر کے اور معاشی خوشحالی لا کر ایک معاشی فرق پیدا کرے گا۔ اگر ہم اس طریقے سے سوچنا شروع کر دیں تو ہم زندگی گزارنے کے ایک نئے طریقے سے لطف اندوز ہوں گے جس میں پیداوار زیادہ اور خرچ کم ہو گا۔ ہم اپنے ذرائع کے اندر رہتے ہوئے اور بغیر کسی دین کے بھاری بوجھ تلے دب کر زندگی سے لطف اندوز ہوں گے۔ کئی سال سے موضوع توجہ پیسے کا ایک اور ہم پہلواس کی قوت خرید ہے، یہ قوت سال بہ سال کتنا تبدیل ہو چکی ہے اس کا اندازہ اس سے لگایا جا سکتا ہے کہ ۱۹۷۱ء میں ٹیکسas میں گیسویں کا ایک گیلن ۲۰ سینٹ کا تھا جو ۲۰۰۹ء میں ۲۵۰ ڈالر کا ہو گیا، حالانکہ وہی گیلن ہے، وہی گیس ہے، وہی ملک ہے اور وہی کرنی ہے۔ (۷۱)

### مقاصد شریعت اور ایف آر بی (FRB)

اگر مقاصد شریعت کو مد نظر رکھا جائے تو بھی مذکورہ بالا ایف آر بی (Fractional Reserve Banking) کا جو طریقہ اسلامی بیکوں میں رائج ہے اس میں کئی لحاظ سے مقاصد شریعت کی صریح خلافت نظر آئے گی، مثلًا انفرادی اور اجتماعی سطح پر لوگوں کی دولت کی حفاظت کرنا اور پیسے کا بہاؤ امیر سے غریب کی طرف ہونا شریعت

کے بنیادی مقاصد ہیں لیکن مذکورہ بالا نظام میں امیر امیر تر اور غریب غریب تر ہوتا چلا جاتا ہے اور پیسے صرف چند بینک مالکان کے ہاتھوں میں سمٹ جاتا ہے جب کہ قرآن کریم اس کے برخلاف حکم دیتا ہے چنانچہ ارشاد باری تعالیٰ ہے:

كُلَّ أَيْكُونَ دُولَةً بَيْنَ الْأَغْنِيَاءِ مِنْكُمْ (۱۸)

تاکہ وہ مال صرف انہی کے درمیان گردش کرتا نہ رہ جائے جو تم میں دولت مندوگ ہیں (۱۹)

اسی طرح نبی اکرم ﷺ کا فرمان مبارک ہے:

كادالفقر أن يكون كفرا (۲۰)

قریب ہے کہ فقر و فاقہ (غربت) کفر کی طرف لے جائے

الہذا ایف آربی کے نظام کو جلد از جلد ختم کر دینا بہت ضروری ہے۔

اسلامی بینک سے اگر یہ اختیار لے لیا جائے کہ وہ مصنوعی زر پیدا کرے تو اب اسلامی بینک اس بات پر مجبور ہو جائے گا کہ وہ شرکت و مضارب ت میں رقم لگائے۔ اور اس کی وجہ یہ ہے کہ اب اسلامی بینک کے پاس مصنوعی زر بنانے کی وجہ سے جو نفع آرہا تھا وہ ختم ہو گیا اور اس کا مقابل حاصل کرنے کے دو طریقے ہو سکتے ہیں: یا تو اسلامی بینک مرا بحکم، اجارہ وغیرہ میں رقم لگائے یا پھر شرکت و مضارب ت میں۔ مرا بحکم، اجارہ وغیرہ میں بینک اس لئے رقم نہیں لگائے گا کیوں کہ وہاں پر اسے نفع کم ملے گا۔ الہذا آخری راستہ اس کے پاس یہی بچے گا کہ وہ شرکت و مضارب ت میں رقم لگانے کے لئے جگہیں تلاش کرے اور وہاں پر سرمایہ کاری کرے۔ اسٹیٹ بینک کی یہ پابندی تو ویسے ہی ناروا ہے کہ اسلامی بینکوں کو تجارت کی اجازت نہیں ہے، لیکن بہر حال اگر اسلامی بینک مصنوعی زر تخلیق نہیں کرتا تو اسٹیٹ بینک بھی یہ سوچنے پر مجبور ہو جائے گا کہ اب بینکوں کو تجارت کی اجازت بھی دے دی جائے۔ موجودہ صورت حال میں جب اسلامی بینکوں کو رقم بنانے کا ایک آسان طریقہ ملا ہوا ہے تو وہ کیسے شرکت و مضارب ت کی طرف راغب ہو سکتے ہیں؟

اگر اسلامی اور کنویشنل بینکوں دونوں سے جزوی ریزرو بینکاری (Fractional Reserve Banking) ختم کر دی جائے تو وقت خرید میں اضافہ ہو گا۔ اور روپے کی پیدائش کو جی ڈی پی رجی این پی (GDP/GNP) کے ذریعے اشیاء اور خدمات کی حقیقی پیدائش سے متعلق کر دیا جائے تاکہ جتنی اشیاء اور خدمات پیدا ہوں اتنے ہی نوٹ چھاپے جائیں یا اتنا ہی روپیہ پیدا کیا جائے۔ اور یہاں پر ایک اور بات قابل غور ہے کہ مرا بحکم کی صورت میں بھی اسلامی بینک نے جو پیسے پیدا کیا وہ بہر حال اشیاء کے عوض میں پیدا کیا۔ مثلاً کسی نیکٹری کو

اطور مرابحہ موڑ سائکل کے پرے خرید کر دئے، کسی ڈیل کو موڑ سائکل خرید کر دی اور مرابحہ کی تمام صورتیں۔ ان تمام صورتوں میں جو پیسہ پیدا ہو رہا ہے وہ اشیاء کے عوض میں ہو رہا ہے۔ میزان بینک کے ایک ذمہ دار سے پوچھنے پر یہ پتہ چلا کہ اسلامی بینک پہلے ہی دن سے یچے جانے والے اثاثے کی کل رقم کی قیمت شخص (Capitalize) نہیں کرتا بلکہ اپنی قابل وصول رقم (Receiveables) کے کھاتوں میں لکھ لیتا ہے۔ اور ظاہری بات ہے جب مکان فروخت کر دیا تو اس کی کل رقم لکھی جائے گی۔ پھر جب ہر ماہ قسط آتی رہتی ہے تو کل رقم میں سے اسلامی بینک کم کرتا جاتا ہے۔ اور پھر اسلامی بینک نے ایک حقیقی اثاثے کی خرید فروخت کی ہے جو کوئی بینک نے نہیں کی، اور یہ بہت بڑا فرق ہے۔ لیکن اس کو اختیار کرنے میں خرابی یہ ہے کہ قرض پیدا ہو گیا کہ اسلامی بینک نے مثلاً ایک لاکھ کی چیز ایک لاکھ پندرہ ہزار میں فروخت کی تو ایک لاکھ کی مالیت کی تو وہ چیز تھی اور پندرہ ہزار کا قرض (Debt) پیدا ہوا۔ اس قرض کا پیدا ہو جانا مہرگانی میں اضافے کا ایک بہت بڑا سبب ہے۔ شرکت و مصاربت میں ایسا نہیں ہوتا کیوں کہ وہاں پر جس شخص کو بینک نے شرکت کی بنیاد پر رقم فراہم کی ہے وہ شخص مثلاً اسی ایک لاکھ کی رقم میں رہتے ہوئے نفع کمائے گا اور جو نفع حاصل ہوگا وہ بینک اور اس شخص کے درمیان تقسیم ہوگا۔ یہاں کوئی اضافی رقم پیدا نہیں کی گئی۔ مرابحہ کے جواز میں تو کوئی شبہ نہیں لیکن اس کے وسیع پیمانے پر استعمال میں بہر حال تحفظات موجود ہیں۔

## حوالہ جات و حواشی

- (۱) اسلام اور جدید معیشت و تجارت، ص: ۹۵
- (۲) اسلام اور جدید معیشت و تجارت، ملخص ص ص: ۹۶-۹۵
- (3) <http://www.investopedia.com/terms/f/fractionalreservebanking>
- (۴) اسلام اور جدید معیشت و تجارت، ملخص ص ص: ۱۲۶-۱۲۳
- (۵) پٹیک ایس بے کار مک، بل میل، بینکوں کی دہشت گردی، ص ص: ۱۵-۱۶، ڈاکٹر محمد ایوب (مترجم)، ہیومن ریسُس پبلیکیشنز، نو شہر، ۲۰۱۰ء
- (6) Zubair Hasan, Prof., Credit creation and control: An Unresolved Issue In

Islamic Banking, P:282, International Islamic University, Malaysia

- (7) Ahamed Kameel Mydin Meera & Dzuljastri Abdul Razak, Islamic Home Financing through Musharakah Mutanaqisah and al-Bay' Bithaman Ajil Contracts: A Comparative Analysis, p:8, International Islamic University, Kuala Lumpur, Malaysia

جوئی اشیاء اور خدمات وجود میں آرہی ہیں ان کی نمائندگی کے لئے نوٹ کہاں سے لائے جائیں گے؟ یعنی نوٹ چھاپنا تو ضروری معلوم ہوتا ہے لیکن اس کا کیا تناسب ہوتا ہے اور ہونا چاہئے؟ اس کا توازن اشیاء اور خدمات کی پیداوار سے متعین کیا جائے گا۔ لیکن یہاں پر بھی یہ مسئلہ رہے گا کہ اشیاء اور خدمات تو مثلاً عوام نے پیدا کیں اور نوٹ حکومت چھاپ رہی ہے اور ان سے ابتدائی فائدہ اٹھا رہی ہے۔ البتہ اشیاء اور خدمات کے تناسب سے نوٹ چھاپنے کا یہ فائدہ ضرور ہوگا کہ افراط زرکی وہ کیفیت پیدا نہیں ہوگی جو اشیاء اور خدمات کو منظر نہ رکھنے کی وجہ سے ہوتی ہے۔ راقم ☆

(8) النساء 29:4

(9) زاہد صدیق، مغل، اسلامی بینکاری: غلط سوال کا غلط جواب، شخص ص: ۱۸۔

رقم کے خیال کے مطابق:

اگر بینک نے کرنٹ اکاؤنٹ کے معاملے میں اپنے پاس یہ اختیار کرکا کہ وہ یہ خدمات ختم بھی کر سکتا ہے تو ایسا کرنا جائز ہونا چاہئے کیونکہ اب یہ سہولیات بینک اپنی صواب دیدے دے رہا ہو گا نہ کہ کلائنٹ کے اصرار پر۔ اور اگر یہ خدمات مشروط طور پر فراہم کی جاتی ہیں تو یہاں پر یہ سوال پیدا ہوتا ہے کہ وہ شرائط جو مقتضائے عقد کے خلاف ہوں لیکن عرف میں راجح ہو چکی ہوں تو ان کے جواز کی فقہاء کرام نے صراحة فرمائی ہے جیسے فرج یا اے۔ سی خریدنے پر ایک سال تک اس کی مفت سروں کی خدمت فراہم کرنا، تو کیا کرنٹ اکاؤنٹ کی صورت میں کیا جانے والا قرض کا عقد بھی ان معروف عقود کے تحت آ کر جائز نہیں ہو جائے گا؟

- (10) Tarek El Diwany, A Discussion on Current Accounts, Retrieved Dec 11, 2011 from [http://www.islamic-finance.com/item150\\_f.htm](http://www.islamic-finance.com/item150_f.htm)

- (11) Yahia Abdul-Rahman, The Art of Islamic Banking and Finance, pp:85,86, John Wiley & Sons, Inc. U.S.A, 2010

- (12) Ahmad Kameel, Mydin Meera & Moussa Larbani, Seigniorage of fiat money and the maqasid al-Shari'ah: the unattainability of the

maqasid,Part 1,Humanomics, Vol.22, No.1,,P:18,Malaysia,2006

اسلامی پینکوں میں تخلیق زر کی توجیہ

- (13) Seigniorage of fiat money and the maqasid al-Shari'ah: the unattainability of the maqasid, Humanomics, Vol.22, No.1,P:20

(14) Ibid, Part 2, P:7

(15) Ibid,P:14

(16) البخارى ،باب سؤال المشركين أن يربهم النبي ﷺ آية (٣٢٢٣)، (٣٣٣٢/٣)

(17) The Art of Islamic Banking and Finance,p:86

(18) الحشر ٧:٥٩

(19) عثمانى، محمد تقى، مفتى، توضیح القرآن، ٣/٢٠٧، ١٧٠٢، مكتبة معارف القرآن، كراچى، ١٣٣٥ھ/٢٠٠٩ء

(20) البيهقي، احمد بن حسين، شعب الایمان، باب فى الحث على ترك الغل والحسد، (٢٢١٢)، ٥/٢٦٢،

دار المكتب العلمي بيروت، ١٣١٠ھ

